

حَرَمَتِ خَمْرٌ وَمَيْسِرٌ

خمر کا معنی و مفہوم: خمر اصغر ہے جس کا لغوی معنی ہے ڈھانپنا، پردہ ڈالنا۔ خمر شراب کو بھی کہتے ہیں جس کے پینے سے عقل پر پردہ پڑ جاتا ہے چنانچہ حضرت عمر فاروقؓ نے خمر کی تعریف اس طرح کی ہے:

وَالْخَمْرُ مَا خَامَرَ الْعَقْلَ ”اور خمر وہ ہے جو عقل پر پردہ ڈال دے“
عرب انگور اور کھجور کے شیرہ سے تیار کردہ شراب کو خمر کہتے تھے۔ ایک حدیث میں آتا ہے کہ رسول کریم ﷺ نے کھجور کے درخت اور انگور کی نیل کی طرف اشارہ کرتے ہوئے فرمایا:

”الْخَمْرُ مِنْ هَاتَيْنِ الشَّجَرَتَيْنِ“ ”خمر (شراب) ان دو درختوں سے بنائی جاتی ہے“
اسکے بعد اس کے معنی کو وسعت دے کر ہر نشہ چڑھانے، مست اور مدہوش کرنے والے مشروبات پر خمر کا اطلاق کر دیا گیا۔ چنانچہ حدیث شریف میں آتا ہے:

”كُلُّ مُسْكِرٍ خَمْرٌ“ ”ہر نشہ چڑھانے والی چیز خمر ہے“
عرب گندم، جو اور شہد سے بھی نشہ آور مشروبات تیار کر کے استعمال کرتے تھے۔ چنانچہ حضرت عمرؓ نے ان تینوں سے تیار کردہ نشہ آور مشروب کو بھی خمر میں شمار کیا۔ پوری روایت اس طرح ہے۔ حضرت ابن عمر رضی اللہ تعالیٰ عنہما کا بیان ہے کہ حضرت عمرؓ نے رسول اکرم صلی اللہ علیہ وسلم کے منبر پر خطبہ دیتے ہوئے فرمایا کہ شراب کی حرمت نازل ہو چکی ہے اور یہ پانچ چیزوں سے تیار ہوتی ہے: انگور، کھجور، گندم، جو اور شہد سے۔ اور شراب (خمر) وہ ہے جو عقل پر پردہ ڈال دے۔

خمر یعنی شراب نوشی کی ممانعت کے تدریجی احکام: زمانہ اسلام سے قبل دور جاہلیت میں عرب میں شراب نوشی کا رواج عام تھا جو زمانہ اسلام کے بعد بھی جاری رہا۔ کیونکہ اس کے بارے میں ممانعت کا کوئی حکم نازل نہ ہوا تھا۔ یہی حال جوئے کا تھا۔ بعض صحابہ کرامؓ کی دلی خواہش تھی کہ شراب اور جوئے کی ممانعت کے احکام نازل ہوں۔ وہ حضور نبی اکرم صلی اللہ علیہ وسلم سے ان دونوں کے متعلق استفسار کرتے۔ چنانچہ ان کے بارے میں احکام نازل ہوئے، مگر ان کی ممانعت بتدریج ہوئی۔ غالباً اس مصلحت کے تحت کہ سالہا سال سے پڑی ہوئی عادت کا یک دم ترک کرنا انسانی فطرت سے مطابقت نہیں رکھتا۔ چنانچہ یہ احکام اس طرح بتدریج نازل ہوئے۔

حرمت خمر کی بابت پہلی وحی نفرت دلانا:

يَسْأَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنَاةٌ لِلنَّاسِ وَإِثْمُهُمَا أَكْبَرُ مِنْ نَفْعِهِمَا ۝

”(اے نبی ﷺ! وہ آپ ﷺ سے شراب اور جوئے کی بابت سوال کرتے ہیں کہیے ان ہر دو میں بڑا گناہ ہے اور لوگوں کیلئے فائدے ہیں اور ان (ہر) دو کا گناہ ان کے فائدے سے بڑا ہے“ (البقرہ ۲۱۹)

دوسری وحی ادا نیکی نماز:

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَرَىٰ حَتَّىٰ تَعْلَمُوا مَا تَقُولُونَ

”اے ایمان والو! تم نشے کی حالت میں نماز کے قریب نہ جاؤ تاکہ تم جانو تم کیا کہہ رہے ہو“ (النساء)

تیسری وحی مکمل ممانعت اور حرمت:

يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رَجَسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ۝ إِنَّمَا يُرِيدُ الشَّيْطَانُ أَنْ يُوقَعَ بَيْنَكُمْ

الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ ۖ فَهَلْ أَنْتُمْ مُنْتَهُونَ ۝

”اے ایمان والو! شراب، جوایت اور پانے تو ناپاک شیطانی کام ہیں پس تم اس (شیطانی کام) سے بچو تاکہ فلاح پاؤ۔ شیطان تو یہ چاہتا ہے کہ شراب اور جوئے سے تمہارے درمیان دشمنی اور بغض ڈال دے اور تمہیں اللہ کی یاد اور نماز سے روک دے تو کیا تم باز آؤ گے“ (المائدہ ۹۱)

تدریجاً احکام احادیث کی روشنی میں

(۱) ابو میسرہ سے روایت ہے کہ حرمت خمر کی آیت اُترنے سے پہلے حضرت عمر فاروقؓ نے یہ دُعا کی تھی۔ اے اللہ! حرمت شراب کے بارے میں ہمارے پاس اپنی وحی بھیج تو یہ آیت اُتری کہ اس میں گناہ زیادہ ہے اور فائدہ کم ہے، لیکن حضرت عمرؓ کو جب یہ آیت سنائی گئی تو انہوں نے پھر یہ دُعا کی ”اے اللہ! بیان شافی و کافی نازل فرما“ تو سورۃ النساء میں یہ آیت اُتری کہ ”اے ایمان والو! نشے کی حالت میں نماز کے قریب نہ جاؤ“ سرکارِ دوعالم صلی اللہ علیہ وسلم کے مؤذن نے حَسْبِيَ عَلَى الصَّلَاةِ کے بعد پکار کر کہہ دیا کہ نشے کی حالت میں نماز پڑھنے کی ممانعت آگئی ہے۔ حضرت عمرؓ کو یہ وحی سنادی گئی۔ اس پر بھی انہوں نے دُعا کی ”اے اللہ! بیان شافی و کافی نازل فرما“ تو سورۃ مائدہ میں یہ آیت نازل ہوئی کہ شراب حرام ہے تو کیا تم باز آؤ گے۔ تو حضرت عمرؓ کہنے لگے:

ہم باز آ گئے! اے اللہ! ہم باز آ گئے! اِنْتَهَيْنَا۔ اِنْتَهَيْنَا

(۲) حضرت ابو ہریرہؓ سے روایت ہے کہ شراب کی حرمت تین دفعہ آئی۔ جب حضور اکرم صلی اللہ علیہ وسلم مدینہ تشریف لائے اس وقت لوگ شراب پیتے تھے، جوئے کا مال کھاتے تھے۔ آپ ﷺ سے اس بارے میں سوال کیا گیا تو یہ وحی نازل ہوئی کہ ”آپ ﷺ سے شراب اور جوئے کے بارے میں یوحیٰ جھٹکتی ہے تو کہہ

شراب کے نقصانات

شراب اُم الخبائث ہے۔ اس کے نقصانات بے شمار ہیں۔ بعض کا ذکر ذیل میں کیا جاتا ہے:

(۱) صحت کا نقصان: شراب نوشی متعدد جسمانی بیماریوں کا باعث بنتی ہے۔ اس کی وجہ سے نظام ہضم بگڑ جاتا ہے، معدے کی سوزش، السر اور سرطان جیسے امراض پیدا ہو جاتے ہیں۔ شراب جگر اور دل کو بھی بہت بُری طرح متاثر کرتی ہے۔ کثیر مقدار میں شراب نوشی سے شرابی کی عقل زائل ہو جاتی ہے، وہ اول فول بکنے لگتا ہے اور ماں بہن کی تمیز بھی کھو بیٹھتا ہے جو نہایت ذلت اور پستی کی بات ہے۔

یہ شرابی بھلا انسان پیا کرتے ہیں
شکل انسان میں شیطان جیا کرتے ہیں

(۲) معاشرتی نقصان: شراب نوشی کئی معاشرتی برائیوں کا باعث بنتی ہے۔ شراب پینے سے طبیعت میں ہیجان پیدا ہو جاتا ہے، خون کی حدت بڑھ جاتی ہے اور حیوانی جذبات کو چھلا لیتی ہے۔ یہی وجہ ہے کہ جن معاشرہ میں شراب نوشی عام ہوتی ہے وہاں بدکاریاں بھی بکثرت ہوتی ہیں۔ خاندانی زندگی خوشگوار نہیں رہتی۔ میاں بیوی میں جھگڑا روز کا معمول ہوتا ہے اور طلاقیں بکثرت ہوتی ہیں۔

(۳) معاشی نقصان: شراب نوشی سخت معاشی نقصان کا باعث ہے۔ لاکھوں آدمی کوئی مفید کام کرنے کے بجائے شراب کے کاروبار (کشید کرنے سے لیکر فروخت کرنے تک) سے وابستہ ہو جاتے ہیں یہ کتنا بڑا نقصان ہے۔ اگر یہی لوگ کسی مفید پیداواری کام سے منسلک ہو جائیں تو اپنے ملک کی پیداوار میں خاطر خواہ اضافہ کریں۔

(۴) شرعی نقصان: شراب اللہ کے ذکر اور نماز سے روکتی ہے جیسا کہ ایک اور آیت قرآنیہ میں بیان کیا گیا ہے۔ مدہوش آدمی اللہ کا ذکر کیونکر کر سکتا ہے، اسے تو اپنی ہی خبر نہیں ہوتی۔ شراب نوش کے لئے احادیث مبارکہ میں سخت وعیدیں بیان کی گئی ہیں۔ مثلاً حدیث میں آیا ہے کہ:

”جس نے شراب پی اور توبہ نہ کی تو چالیس روز تک اس کی نماز قبول نہ ہوگی“

اللہ تعالیٰ نے عہد کیا ہے کہ جو شخص شراب پیتا ہے اُسے آخرت میں دوزخ کا پسینہ نچوڑ کر پلایا جائیگا۔

(ابن ماجہ)

اسلامی ریاست میں شراب نوشی کی سزا

قرآن حکیم میں شراب نوشی کی کوئی سزا نہیں بتائی گئی۔ رسول کریم صلی اللہ علیہ وسلم نے بھی اس کی کوئی سزا مقرر نہیں فرمائی۔ رسول اکرم ﷺ کے عہد مبارک میں آپ ﷺ کے حکم پر شرابی کو چھڑی اور جوتے

ہاتھوں اور چادروں وغیرہ سے پینا جاتا تھا۔ حضرت ابو بکر صدیقؓ کے عہد خلافت اور حضرت عمر فاروقؓ کے ابتدائی عہد خلافت میں بھی اسی طرح شرابی کی پٹائی کی جاتی تھی۔ حضرت عمر فاروقؓ کے آخری دورِ خلافت میں چالیس کوڑے مارے جاتے اور شراب نوش اگر سرکشی اور نافرمانی کرتا تو اسی کوڑے مارے جاتے۔ ایک روایت کے مطابق حضرت ابو بکر صدیقؓ نے شراب نوش کو چالیس کوڑے مارے۔ ایک اور حدیث کی رو سے رسول اکرم صلی اللہ علیہ وسلم شراب پینے والے کو کھجور کی کچی اور جوتی سے چالیس ضربیں لگواتے تھے۔ (مسلم کتاب الحدود)

حضرت عمر فاروقؓ کے آخر عہد خلافت میں بعض علاقوں میں شراب نوشی عام ہو گئی تو انہوں نے شرابیوں کی تنبیہ کے لئے زیادہ سختی برتتے ہوئے شراب نوشی کی سزا اسی کوڑے مقرر کر دی۔ حضرت عمر فاروقؓ کے اس فیصلے کی مطابقت میں مالکیمہ، حنفیہ اور حنبلیہ کے نزدیک شراب نوشی کی سزا اسی (۸۰) کوڑے ہیں جبکہ شافعیہ اس کی سزا چالیس (۴۰) کوڑے قرار دیتے ہیں۔

جمہور ائمہ فقہاء و علماء شراب پینے کی سزا کو ”حد“ (مقرر شرعی سزا) خیال کرتے ہیں کہ بعض کے نزدیک یہ حد نہیں بلکہ تعزیر ہے۔

پینے والے یہ حقیقت ہے کہ نادان ہے تو
آج سے چھوڑ دے پینا جو مسلمان ہے تو

شراب تھوڑی یا بہت یکساں حرام ہے: یہ یاد رکھنا ضروری ہے کہ گو خمر کی حرمت اسی وجہ سے ہے کہ اس سے نشہ پیدا ہوتا ہے اسی طرح دیگر نشہ پیدا کرنے والی اشیاء بھی اس حرمت کے اندر آ جاتی ہیں مگر یہ حرمت عام ہے یعنی یہ مطلب نہیں کہ تھوڑی سی شراب جس سے نشہ نہ ہو پنی لینا جائز ہے۔ حدیث میں صاف ہے:

”حُرِّمَتِ الْخَمْرُ أَمِينَهَا قَلِيلَهَا وَكَثِيرَهَا“ ”شراب فی ذاتہ حرام ہے تھوڑی ہو یا بہت“
”مَا أَسْكَرَ كَثِيرُهُ فَقَلِيلُهُ حَرَامٌ“ ”جس چیز کی بڑی مقدار نشہ لاتی ہے اسکی تھوڑی بھی حرام ہے“

شراب کا دوا کے طور پر استعمال کرنا: ایک سوال پیدا ہوتا ہے کہ آیا شراب علاج کے طور پر تھوڑی مقدار میں استعمال کرنا جائز ہے یا نہیں۔ علماء اور فقہاء کا متفقہ فیصلہ یہ ہے کہ علاج کے لئے شراب کا استعمال جائز ہے۔ حضرت امام نوویؒ صحیح مسلم شریف کے مشہور و معروف شارح نے لکھا ہے کہ خطرناک حالتوں میں جب کہ زندگی معرض خطر میں ہو شراب کا استعمال کیا جاسکتا ہے کیونکہ ایسی حالت میں تو مردار اور سور کے گوشت کے استعمال کی بھی اجازت ہے۔

کہ اس میں فائدہ تو ہے لیکن بہت کم اور اس کے مقابلہ میں نقصان زیادہ ہے۔ تو لوگوں نے کہا فائدہ کم اور نقصان زیادہ بتایا گیا ہے حرام نہیں کیا گیا۔ چنانچہ وہ شراب پیتے رہے۔ لیکن ایک دن ایسا اتفاق ہوا کہ ایک مہاجر صحابی نے نماز مغرب میں قرآن پڑھتے وقت نشہ کے عالم میں قرآن کو خلط ملط کر دیا چنانچہ یہ آیت اُتری کہ ”اے مومنو! نشہ کی حالت میں نماز نہ پڑھا کرو جب تک کہ تمہیں ہوش نہ ہو کہ تم کیا پڑھ رہے ہو“ یہ آیت پہلے سے زیادہ سخت تھی چنانچہ لوگوں نے نماز کے وقت شراب پینا چھوڑ دیا، لیکن پھر بھی برابر پیتے رہے کیونکہ صراحتاً ممانعت نہیں تھی لیکن ایک دن شراب میں مست ہو کر کوئی نماز پڑھ رہا تھا چنانچہ ممانعت کی صاف آیت نازل ہو گئی کہ ”اے ایمان والو! شراب اور جو اور بت اور پانسے ناپاک شیطانی کام ہیں“ تو لوگوں نے کہا ”اے اللہ ہم رُک گئے باز آ گئے۔“

(۳) ایک روایت یہ ہے کہ شراب کے بارے میں جب پہلی وحی آئی تو عام چڑچاہوا کہ شراب حرام ہو گئی ہے تو لوگوں نے کہا یا رسول اللہ ﷺ! جیسا کہ اللہ تعالیٰ نے فرمایا ہے کہ اس میں نفع ہے تو ہم کو نفع اُٹھاتے رہنا چاہئے تو آپ چپ ہو رہے۔ جب دوسری آیت اُتری تو پھر بات پھیلی کہ شراب حرام ہو گئی تو لوگوں نے کہا ”یا رسول اللہ! ہم نماز کے وقت نہیں بیٹیں گے تو آپ صلی اللہ علیہ وسلم پھر خاموش ہو گئے۔ لیکن جب یہ آیت نازل ہوئی کہ یہ شیطانی عمل ہے اسے رُک جاؤ تو آپ صلی اللہ علیہ وسلم نے صاف فرمادیا کہ شراب حرام ہو گئی

حرمت خمر کے متعلق ارشادات نبوی ﷺ:

(۱) کُلُّ شَرَابٍ اُسْکَرٌ فَهُوَ حَرَامٌ

”جو بھی مشروب نشہ چڑھادے (مست یا مدہوش کر دے) حرام ہے“

(۲) کُلُّ مُسْکِرٍ خَمْرٌ وَ کُلُّ مُسْکِرٍ حَرَامٌ

”ہر نشہ چڑھانے والی چیز خمر ہے اور ہر نشہ چڑھانے والی چیز حرام ہے“

(۳) مَا اُسْکَرٌ کَثِيرَةٌ فَقَلِيلُهُ حَرَامٌ

”جس چیز کی کثیر مقدار نشہ چڑھادے اس کی قلیل مقدار بھی حرام ہے“

(۴) لَا يَشْرَبُ الْخَمْرَ حِينَ يَشْرِبُهَا وَهُوَ مُؤْمِنٌ

”حالت ایمان میں آدمی شراب نہیں پیتا“

(۵) لَا تَشْرَبُ الْخَمْرَ فَإِنَّهَا مُفْتَاةٌ كُلِّ شَرٍّ

”تو شراب نہ پی بے شک یہ ہر برائی کا دروازہ کھولنے والی ہے“

(۶) رسول کریم ﷺ نے شراب پر اس کے بنانے والے، اُٹھانے والے، بیچنے والے، خریدنے والے، پلانے والے اور پینے والے پر لعنت فرمائی ہے۔

میسر (جوا۔ قمار بازی)

معنی و مفہوم: میسر کا لفظ یسر (یسر، یسر) سے نکلا ہے جس کا معنی ہے: آسان، سہل ہونا، تقسیم کرنا چنانچہ یاسر تقسیم کرنے والے کو کہتے ہیں۔

اسلام سے پہلے عربوں میں میسر کا لفظ اونٹ کے گوشت کے جوئے کے لئے استعمال ہوتا تھا۔ چند آدمی مل کر ایک اونٹ ذبح کرتے اس کا گوشت پانسوں سے اس طرح تقسیم کرتے کہ ایک کے حصے میں کچھ نہ آتا۔ اونٹ کی کل قیمت بھی یہی بد نصیب شخص ادا کرتا تھا۔ اس کھیل کو میسر کہتے تھے یعنی کسی شخص کا مال آسانی سے حاصل کر کے آپس میں تقسیم کر لینا میسر ہوا۔ پھر یہ لفظ قمار یا جوئے کی ان سب شکلوں کے لئے استعمال ہونے لگا جو بعد از اسلام قدیم زمانے یا جدید میں مروج ہیں

میسر کی حرمت: سورہ بقرہ اور سورہ مائدہ کی جو قرآنی آیات درج کی گئی ہیں ان میں خمر کے ساتھ ساتھ میسر کو بھی حرام قرار دیا گیا ہے۔ جوئے کی تمام شکلیں اسلام میں حرام ہیں۔ اسلام نے کمائی اور خرچ کے ذرائع اور طریقوں کے بارے میں واضح احکام اور ہدایات صادر کی ہیں۔ اسلام کی نگاہ میں کمائی کا ہر وہ ذریعہ حرام ہے جس میں محض فال یا اٹکل کی بازی کھیل کر ایسے شخص سے مال حاصل کیا جائے جس کو اس مال کے عوض کوئی خدمت یا نفع حاصل نہ ہو۔ ایسے مشغلہ سے نہ صرف کمانا حرام ہے بلکہ اس میں پیسے یا محنت صرف کرنا بھی موجب گناہ ہے اس قسم کے مشاغل کا اصل محرک تن آسانی کا جذبہ ہوتا ہے اس لئے ان سب پر میسر کے لفظ کا اطلاق ہوتا ہے۔

میسر (قمار بازی) کے نقصانات: قمار بازی کا اصل محرک تن آسانی کا جذبہ ہوتا ہے اور تن آسانی کی عادت انسان کو بے حمیتی اور ہلاکت کی راہ پر ڈال دیتی ہے۔ مشقت ہی زندگی کو کامیابی کی ضمانت دے سکتی ہے۔ تن آسانی کا کوئی مشغلہ اعصاب پر سوار ہو جائے تو جلد ہی نشہ کی سی صورت اختیار کر لیتا ہے اور اس سے نجات حاصل کرنا مشکل ہوتا ہے۔ مال و زر کمانے کی طلب بھی ساتھ شامل ہو جائے تو یہ نشہ تیز سے تیز تر ہو جاتا ہے۔ اس کا اسیر اس پر اپنی پوری کائنات بھی فدا کر کے سیر نہیں ہوتا۔ جوئے کی عام مثال ہی لے لیجئے ہزاروں لاکھوں قمار باز اپنا گھر بار اس چسکے کی نذر کر گئے لیکن پھر بھی اس سے دست بردار نہ ہوئے۔ ایسی مثالیں بھی سامنے آئیں کہ قمار باز نے اپنی بیوی تک کھیل میں ہار دی۔

جوئے کا نشہ شراب کے نشے کی طرح ہی تباہی کی راہ ہموار کرتا ہے اس لئے قرآن حکیم میں خمر کے ساتھ میسر کی مذمت اور ممانعت ساتھ ساتھ آئی۔ شراب کی طرح میسر کی حرمت بھی یکبارگی نازل نہیں ہوئی بلکہ تدریجاً ہوئی۔ عرب کے لوگوں نے جب شراب کے برتن توڑے تو ساتھ ہی میسر کے نشہ سے بھی تائب ہو گئے حالانکہ کچھ

جوئے سے پیدا ہونے والی اخلاقی برائیاں

(۱) بے غیرتی: جوئے کی عادت انسان کو بے غیرت بنا دیتی ہے جب ایک انسان جوئے میں اپنا گھر بار جاہ کر لیتا ہے نان و نفقہ کا محتاج ہو جاتا ہے تو پھر دوسروں کے سامنے دست سوال پھیلائے بغیر نہیں رہ سکتا۔ بعض اوقات ایسا بھی ہوتا ہے کہ وہ اپنی بیوی جوئے میں ہار جاتا ہے۔

(۲) سنگ دلی: قمار باز سنگ دل بن جاتا ہے اس کے دل سے اخوت، ہمدردی، وضع داری کے جذبات ختم ہو جاتے ہیں۔ اس کے سامنے صرف حصول زر ہوتا ہے وہ حرم و لالچ کا شکار ہو جاتا ہے۔ اس کے ساتھ صدقہ و خیرات کے لئے اس کے ہاتھ بند ہو جاتے ہیں۔

(۳) ذہنی استعدادوں کا ضیاع: اللہ تعالیٰ نے انسان کو بے شمار ذہنی صلاحیتیں عطا فرمائی ہیں ان کو بروکار لانے سے ہی معاشرہ ترقی کرتا ہے۔ جو قوم اپنی ذہنی صلاحیتوں سے کام نہیں لیتی وہ تنزل اور تباہی کے راستے پر گامزن ہو جاتی ہے اور مردہ ضمیر بھی ہو جاتی ہے۔ ذہنی استعدادیں اس وقت اُجاگر ہوتی ہیں جب ایک انسان محنت کا عادی ہوتا ہے۔ جو محنت اور کسب کا مخالف اور ضد ہے اس لئے جواری کی ذہنی استعدادیں مرجاتی ہیں۔



سورہ مائدہ کی آیت مذکورہ میں خمر اور میسر کی مندرجہ ذیل خرابیاں گنوائی گئی ہیں:

- ۱۔ یہ شیطانی کثرت ہیں۔
 - ۲۔ ان میں پلیدی پائی جاتی ہے لہذا جوئے کی کمائی ناپاک ہے۔
 - ۳۔ یہ لوگوں میں باہمی عداوت اور بغض پیدا کرتے ہیں۔
 - ۴۔ اللہ تعالیٰ کی یاد اور عبادت میں مانع ہوتے ہیں۔
- ان کے علاوہ بھی جوئے میں بڑے فساد مضمحل ہیں۔ یہی کیا کم ہے کہ قوم کی عملی زندگی کو مفلوج کرتے ہیں اور اقتصادی نظام کا تار و پود بکھیر دیتے ہیں۔ انہی خرابیوں کے پیش نظر حضور اکرم صلی اللہ علیہ وسلم نے فرمایا ہے کہ جس نے اپنے ساتھی سے اتنا ہی کہا کہ آؤ جو اکھیلیں تو وہ صدقہ دے، یعنی وہ جوئے کا ارادہ کر کے باز آیا تو اس سے بلائیں گئی لہذا صدقہ دے۔

حرمت میسر کی وجوہات

(۱) بے کاری کی عادت: جو اکھیلنے سے بے کاری کی عادت پیدا ہو جاتی ہے جس سے صرف جواہری کو ہی نقصان نہیں ہوتا بلکہ ملک اور قوم کو بھی ہوتا ہے کیونکہ ہر ملک کی ترقی کا راز محنت اور کام میں ہے۔ رسول اکرم صلی اللہ علیہ وسلم نے فرمایا:

- (۱) أَفْضَلُ الْأَعْمَالِ الْكُسْبُ الْحَلَالُ ”بہترین عمل حلال روزی کمانا ہے“
- (۲) طَلَبُ الْحَلَالِ فَرِيضَةٌ عَلَى كُلِّ مُسْلِمٍ ”حلال طریقے سے کمانا ہر مسلمان پر فرض ہے“
- (۳) رَافِعُ بْنُ خَدِيجٍ قِيلَ يَا رَسُولَ اللَّهِ إِنِّي الْكُسْبَ أَطْيَبُ قَالَ عَمَلُ الرَّجُلِ بِيَدِهِ وَكُلُّ بَيْعٍ مَبْرُورٍ (احمد کبیر بزار اوسط)

”رافع بن خدیج سے مروی ہے پوچھا گیا اے اللہ کے رسول کون سی کمائی سب سے زیادہ پاک ہے؟ فرمایا اپنے ہاتھ سے کام کرنا۔ ہر وہ تجارت جس میں پرہیزگاری ہو“

(۲) معاشی توازن کا بگاڑ: جوئے سے معاشرہ میں معاشی توازن میں بگاڑ پیدا ہو جاتا ہے۔ بعض افراد تو پانی تک کے محتاج ہو جاتے ہیں اور دوسرے ان اموال سے خوب ہاتھ رنگ لیتے اور سرمایہ دار بن جاتے ہیں۔

مالی ابتری کا اندازہ اس سے کیا جاسکتا ہے کہ پہلی جنگ عظیم سے قبل اکیسے ملک انگلستان کے متعلق تخمینہ ہے کہ کم از کم دس کروڑ پاؤنڈ سالانہ کی رقم اپنے مالکوں کے قبضہ سے نکل کر جوار یوں کے ہاتھ پہنچی تھی۔ یہ اندازہ صرف ایک ملک کا ہے وہ بھی جنگ عظیم سے قبل یہی وجہ ہے کہ یورپ میں خودکشی اور اقدام خودکشی کے واقعات زیادہ ہیں۔